

“डि.जे. लावून मोठी मिरवणूक काढायची असे आम्हांला सोशल मिडीयावरून देणा-या घोरपडी येथील गणेश मंडळांचे अध्यक्षंवर पोलीसांनी केली कडक कारवाई ”

गणेश उत्सवापूर्वी तत्परता व केलेल्या कारवाई या उल्लेखनिय कामगिरीबाबत

मुंढवा पोलीस ठाणे

दि.१३/०९/२०१८ ते दि.२३/०९/२०१८ रोजीचे कालावधी मध्ये गणेशोत्सव साजरा होणार असल्याने मुंढवा पोलीस ठाणे हद्दीतील घोरपडी गाव भागातील १)राज मित्र मंडळ, २)शिवराज मित्र मंडळ / नटराज मित्र मंडळ ३)विशाल गजानन मित्र मंडळ, ४)ओम साई मित्र मंडळ, ५)उमेश मित्र मंडळ ६)साई मित्र मंडळ ७) गजराज मित्र मंडळ ८)शिव मित्र मंडळ, ९)सुवर्ण मित्र मंडळ या मंडळांनी ‘घोरपडी गाव भव्य मिरवणूक, हेला म्हणतात घोरपडी गावचा राडा देखते हे किसमे कितना दम,आता राडा होणार’ अशा मजकुराचा व त्यामध्ये दि.१३/०९/२०१८ रोजी गणेश मुर्ती स्थापनेकरीता अंबिका डिजीटल, त्रिमुर्ती डिजीटल, सनयोग डिजीटल, एम.व्ही.नाईन,रनजीत ऑडिओ,ओमकार डिजीटल इत्यादी डि.जे. वाद्ये चालकांची नावे नमूद केल्याचा वॉट्सअप फोटो व्हायरल झाला होता.

मुंढवा पोलीस ठाणे हद्दीतील सर्व गणेश उत्सव मंडळांचे अध्यक्ष व इतर पदाधिकारी यांची बैठक घेवून गणेश मुर्ती प्रतिष्ठापना व विसर्जन मिरवणूक या वेळी २ टॉप, २ बेस अशा प्रकारे साऊंड सिस्टम ठेवावी. कोणत्याही प्रकारे डि.जे./रेकॉर्डिंग डि.जे.चा वापर केला जाणार नाही कि ज्यामुळे ध्वनी प्रदुषण होवून ध्वनी प्रदुषण (नियमन व नियंत्रण) नियम २००० चे उल्लघन केले जाणार नाही याबाबत सुचनासह मार्गदर्शन करुन घ्यावयाच्या दक्षतेबाबत सुचनापत्रासह सी.आर.पी.सी. १४९ प्रमाणे नोटीसा अदा केल्या असतानाही वर नमूद मंडळांचे पदाधिकारी यांनी वर नमूद प्रमाणे वॉट्सअप ग्रुपवर नमूद मजकुराचा फोटो व्हायरल करुन डि.जे. /रेकॉर्डिंग डि.जे. लावणारच आम्ही कायद्यास घाबरत नाही कळत नकळत दाखवून दिल्याने अशा मनोवृत्ती असणाऱ्या संबंधित मंडळांच्या पदाधिकाऱ्यांवर कारवाई प्राधान्यक्रम वाटल्याने लागलीच सदर मंडळांचे पदाधिकारी १)दिपक नारायण वाघमारे,रा.श्रावस्तीनगर घोरपडीगाव, पुणे २)पंकज सोमनाथ परदेशी,रा. तालीम चौक, घोरपडी, पुणे ३)मुकेश प्रकाश पाटे,रा. पंचशीलनगर, घोरपडी, पुणे ४)राज पप्पु राजपुत, रा. सदर, ५) आकाश सागर पुजारी,रा.बी.टी.कवडे रोड, घोरपडी, पुणे ६)केविन इगनीस अँथोनी,रा.तालीम चौक, घोरपडी, पुणे यांना मुंढवा पोलीस ठाणे येथे वरिष्ठ पोलीस निरीक्षक, अनिल पात्रुडकर यांच्या सुचनेनुसार पोलीस उप निरीक्षक,ए.जी.गवळी यांनी बोलावून घेतले असता मा.श्री.सुनील फुलारी,अपर पोलीस आयुक्त,पुर्व प्रादेशिक विभाग,पुणे शहर यांनी पोलीस ठाणे भेटीच्या वेळी समक्ष योग्यती समज दिली व सर्व मंडळांच्या अध्यक्षांना प्रतिबंधात्मक उपाय म्हणून गणेश प्राणप्रतिष्ठापना होण्याच्या आगोदर एक दिवस म्हणजेच दि.१२/०९/२०१८ रोजी मिरवणूकीमध्ये डि.जे. / रेकॉर्डिंग डि.जे. हे वाद्य वाजविलेस मा.सर्वोच्च न्यायालयाने वाद्याबाबत दिलेल्या निर्देशाचे उल्लघन होवून ध्वनी प्रदुषण होवू नये याकरीता फौजदारी दंड प्रक्रीया संहिता कलम १५१(१) प्रमाणे अटक केली असून त्यांच्यावर फौजदारी दंड प्रक्रीया संहिता कलम १०७ प्रमाणे प्रतिबंधक कारवाई करुन मा.सहा.पोलीस आयुक्त,हडपसर विभाग,पुणे यांच्याकडे आठवडयातून चार वेळा हजेरी ठेवण्यात आलेली आहे.

सदर कारवाईमुळे घोरपडी गाव भागातील सर्व गणेश मंडळांनी पोलीसांनी दिलेल्या आदेशाचे उल्लघन केल्यास काय परिस्थिती निर्माण होते याची जाणीव झालेली असून,इतर मंडळांनी कोणत्याही प्रकारे डि.जे. / रेकॉर्डिंग डि.जे. हे वाद्य वाजविली जाणार नाही व पोलीसांनी दिलेल्या आदेशाचे उल्लघन होणार नाही. जास्तीत जास्त पोलीसांना मदत करुन,गणेश उत्सव शांततेत पार पाडला जाईल याबाबत दक्षता घेणार असल्याची हमी दिलेली आहे.

**जनसंपर्क अधिकारी,
पोलीस आयुक्त कार्यालय,पुणे शहर**